

ભભકે ગણ ભુત ભયંકર ભુતળ નાથ અઘંતર તે નખતે,  
ભણકે તળ અંબર બાધાય ભખર ગાજત જંગર પાંહુ ગતે,  
ડમરુંચ ડડંકર બાંહુ જટંકર શંકર તે કઈલાસ સરે,  
પરમેસર મોદ ધરી પશુ પાલણ કામ પ્રજાળણ નાય કરે.~૦૧

હડડં ખડડં બ્રહ્માંડ હલે ડડડં ડડડા કર ડાક બજે,  
જળળં દગ જવાલ કરાલ જરે સચરં થડડં ગણ સાજ સજે,  
કડકે ધરણી કડડં કડડં હડડં મુખ નાથ ગ્રજંત હરે,  
પરમેસર મોદ ધરી પશુ પાલણ કામ પ્રજાળણ નાય કરે.~૦૨

હડતાળ મૃદંગ હુહુકટ હાકટ ધાકટ ધીકટ નાદ ધરં,  
દ્રહ દ્રાહ દિદિકટ વિકટ દોકટ ફટ ફરંગટ ફેર ફરં,  
ધધડે નગ ધોમ ધધાકટ ધીકટ ધેંધટ ધોર કૃતાળ ધરે,  
પરમેસર મોદ ધરી પશુ પાલણ કામ પ્રજાળણ નાય કરે.~૦૩

નટ તાંડવરો ભટ દેવ ઘટાં નટ ઉલટ ગુલટ ધાર અજં,  
ચહ થાક દુદુવટ ખેખટ ગેંગટ ભુ કઈલાસ ગ્રજં,  
તત તાન ત્રિપુરારી ત્રેકટ ત્રુકટ ભુલટ ધુહર ઠેંક ભરે,  
પરમેસર મોદ ધરી પશુ પાલણ કામ પ્રજાળણ નાય કરે.~૦૪

શહણાઈ સેંસાટ અપાર છટા ચહું થાટ નગારાંચ ચોબ રડે,  
કરતાલ થપાટ ઝપાટ કટાકટ ઢોલ ધમાકટ મેર ધડે,  
ઉમયા સંગ નાટ ગણં સર્વેશ્વર ઇશ્વર થઈ તતાં ઉચરે,  
પરમેસર મોદ ધરી પશુ પાલણ કામ પ્રજાળણ નાય કરે.~૦૫

પહરી ગંગધાર ભેંકાર ભુજંગાય ભાર અઢારાંચ વૃક્ષ ભજે,  
ગડતાળ અપાર ઉઠે પડધા ગઢ સાગર તીર બ્રહ્માંડ ગજે,  
હદપાર કરાળ વિતાળરી હાકલ પાવ ઉપાડત તાલ પરે,  
પરમેસર મોદ ધરી પશુ પાલણ કામ પ્રજાળણ નાય કરે.~૦૬

બહ અંગ પરાં ધર ખાખ અડંબર ડંબર સુર નભં દવળાં,  
ડહકે ડહકં ડહકં ડમરુ બહ ડુહક ડુહર થે બવળાં,  
હદભાર પગાંચ હિમાચળ હાલત હાલત નૃત્ય હજાર હરે,  
પરમેસર મોદ ધરી પશુ પાલણ કામ પ્રજાળણ નાય કરે.~૦૭

બ્રહ્માંદિક દેખ સતં ભ્રમનાભર સુર તેત્રીસાંચ પાવ સબે,  
ખડડં કર હાસ્ય બ્રહ્માંડ ખડેડત અંગ ઉમા અરધંગ અબે,  
જગ જાવણ આવાણ જોર ન્યાવાણ આવાણ \*કાગ\* તણે  
ઉપરે,  
પરમેસર મોદ ધરી પશુ પાલણ કામ પ્રજાળણ નાય કરે.~૦૮

\*દુલા ભાયા કાગ :-ભગત બાપુ\*